

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

śrīśaṅkarācārya viracitam
॥ *śrīlakṣmīnṛsimha karāvalaṃba stotram* ॥

This document* has been prepared by

Sunder Kidambi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ

॥ śrīlakṣmīnṛsimha karāvalamba stotram ॥

śrīmatpayonidhiniketana cakrapāṇe
bhogīndrabhogamaṇirañjitapuṇyamūrte |
yogīśa śāśvata śaraṇya bhavābdhipota
lakṣmīnṛsimha mama dehi karāvalambam || 1 ||

brahmendrarudramarudarkakirītakoṭi-
saṅghaṭṭitāṅghrikamalāmalakāntikānta |
lakṣmīlasatkucasaroruharājahaṃsa
lakṣmīnṛsimha mama dehi karāvalambam || 2 ||

saṃsāradāvadahānāturabhīkaroru-
jvālāvalībhiratidagdhatanūruhasya |
tvatpādapadmasarasīśaraṇāgatasya
lakṣmīnṛsimha mama dehi karāvalambam || 3 ||

saṃsārajālapatitasya jagannivāsa
sarvendriyārthabadiśārthajhaṣopamasya |
protkhaṇḍitapracuratālukamastakasya
lakṣmīnṛsimha mama dehi karāvalambam || 4 ||

saṃsārakūpamatighoramagādhamūlam
saṃprāpya duḥkhaśatasarpasamākulasya |
dīnasya deva kṛpāṇāpadamāgatasya
lakṣmīnṛsimha mama dehi karāvalambam || 5 ||

saṃsārabhīkarakarīndrakarābhighāta-
niṣpiṣṭamarmavapuṣaḥ sakalārtināśa |
prāṇaprayāṇabhavabhītisamākulasya
lakṣmīnṛsimha mama dehi karāvalambam || 6 ||

saṃsārasarpaghanavaktrabhayogratīvra-
daṃṣṭrākaraḷaviṣadagdhavinaṣṭamūrteḥ |
nāgārīvāhana sudhābdhinivāsa śaure
lakṣmīnṛsimha mama dehi karāvalambam || 7 ||

saṃsāravṛkṣamaghabījamanantakarma-
śākhāśataṃ karaṇapatramanaṅgapuṣpaṃ |
āruhya duḥkhaphalitaṃ patato dayālo
lakṣmīnṛsiṃha mama dehi karāvalambam || 8 ||

saṃsārasāgaraviśālakarālakāla-
nakragrahagrasananigrahavigrahasya |
vyagrasya rāgarasanorminipīditasya
lakṣmīnṛsiṃha mama dehi karāvalambam || 9 ||

saṃsārasāgaranimajjanamuhyamānaṃ
dīnaṃ vilokaya vibho karuṇānidhe mām |
prahlādakedaparihāraparāvātāra
lakṣmīnṛsiṃha mama dehi karāvalambam || 10 ||

saṃsāraghoragahane carato murāre
mārograbhīkaramṛgapravarārditasya |
ārtasya matsaranidāghanipīditasya
lakṣmīnṛsiṃha mama dehi karāvalambam || 11 ||

baddhvā gaḷe yamabhaṭā bahutarjayantaḥ
karṣanti yatra bhavapāśaśatairyutaṃ mām |
ekākinam paravaśam cakitaṃ dayālo
lakṣmīnṛsiṃha mama dehi karāvalambam || 12 ||

lakṣmīpate kamalanābha sureśa viṣṇo
vaikuṇṭha kṛṣṇa madhusūdana puṣkarākṣa |
brahmaṇya keśava janārdana vāsudeva
lakṣmīnṛsiṃha mama dehi karāvalambam || 13 ||

ekena cakramapareṇa kareṇa śaṅkha-
manyena sindhutanayāmaivalambya tiṣṭhan |
vāmetareṇa varadābhayapadmācīhnaṃ
lakṣmīnṛsiṃha mama dehi karāvalambam || 14 ||

andhasya me hṛtavivekamahādhanasya
coraiḥ prabho balibhirindriyanāmadheyaiḥ |
mohāndhakūpakuhare vinipātitasya
lakṣmīnṛsiṃha mama dehi karāvalambam || 15 ||

prahlādanāradaparāśarapuṇḍarīka-
vyāsādibhāgavatapuṅgavahṛnnivāsa |
bhaktānuraktaparipālanapārijāta
lakṣmīṅśimha mama dehi karāvalambam || 16 ||

lakṣmīṅśimhacaraṇābjamadhuvratena
stotram kṛtam śubhakaram bhuvi śaṅkareṇa |
ye tatpāṭhanti manuḷā haribhaktiyuktāḥ
te yānti tatpadasarojamakhaṇḍarūpam || 17 ||

|| iti śrīlakṣmīṅśimha karāvalambā stotram samāptam ||